

میرزا ادیب کی خودنوشت ”مٹی کا دیا“۔ ایک مطالعہ

ڈاکٹر طاہرہ سرور ☆

Abstract:

Mirza Adeeb, also known as Meerza Adeeb, was a urdu writer of drama and short story. His plays and short stories won him six prizes and awards from the Pakistan Writers Guild. He also wrote critical essays and commentaries on books, besides writing columns in news papers. He also translated some American stories to urdu. Furthermore, he wrote numerous stories for children. This article is about Meerza Adeeb's introduction and critical analysis of his book, "Mitti Ka Diya".

میرزا ادیب اردو کی ممتاز ترین ادبی شخصیات میں سے ایک ہیں۔ ان کا اصل نام دلاور علی ہے / ۱۹۱۲ء میں کو لاہور میں پیدا ہوئے۔ ذہن ادب کی طرف مائل تھا لہذا تعلیم سے فراغت کے بعد اس وقت کے مشہور ادبی جریدے ”ادب لطیف“ کی ادارت کے فرائض انجام دیتے پڑتے ہی بمبئی چلے گئے ۱۹۲۳ء میں آل انڈیا ریڈیو کے لاہور شیشن سے وابستہ ہوئے۔ ۱۹۲۲ء دوبارہ ”ادب لطیف“ کی صدارت کی۔ ۱۹۲۳ء میں دوبارہ لاہور ریڈیو سے وابستہ ہوئے۔ ۱۹۲۶ء میں ملازمت سے ریٹائر ہوئے۔ روزنامہ نوائے وقت، لاہور میں ہفتہ وار ادبی کالم شروع کیا۔ تصانیف میں ”صحرا نورد کے خطوط“ (۱۹۲۰ء)، ”صحرا کے رومان“ (۱۹۲۲ء)، ”صحرا نورد کا نیا خط“ (۱۹۲۰ء)، ”مختصر افسانے“ (”لاوا“، ”۱۹۲۷ء)، ”دیواریں“ (۱۹۲۷ء)، ”حرث تعمیر“ (۱۹۲۹ء)، ”ڈرائے“ ”آنسو اور ستارے“ (۱۹۵۳ء)، ”لہو اور قالین“ (۱۹۵۱ء)، ”ستون“ (۱۹۵۷ء)،

☆ اسٹنٹ پروفیسر شعبہ اردو، لاہور کالج برائے خواتین یونیورسٹی، لاہور۔

”فصیل شب“ (۱۹۶۱ء)، ”شیشے کی دیوار“ (۱۹۶۲ء)، ”پس پردا“ (۱۹۶۷ء)، ”ماموں جان اور ماموں جان“ (۱۹۶۸ء)، ”خاک نشین“ (۱۹۶۵ء)، ”شیشہ و سنگ“ (۱۹۶۹ء) خود نوشت ”مٹی کا دیا“ (۱۹۸۱ء)، شخصی خاکے ”ناخن کا قرض“ (۱۹۸۲ء)، مرتبہ کتب ”انمول کتابیں“ (۱۹۶۷ء)، تقدیمی مقالات، ”بہترین ادب“ (۱۹۷۸ء تا ۱۹۵۵ء)، تاجم ”جدید امریکی افسانے“ (۱۹۶۲ء)، ”پراسرار وادی“ (۱۹۶۸ء)، واشنگٹن اروگن“ (۱۹۶۹ء)، ”افق کے اس پار“ ڈراما (۱۹۷۲ء) شامل ہیں۔ بچوں کے لیے بھی کتابیں لکھیں۔ پاکستان رائٹرز گلڈ سے بھی وابستہ رہے۔ ”پس پردا“ پر آدم جی ادبی انعام ملا۔ میرزا ادیب نے ۳۱ جولائی ۱۹۹۹ء کو وفات پائی۔

میرزا ادیب کی خود نوشت ”مٹی کا دیا“ ۱۹۸۱ء میں لاہور سے شائع ہوئی۔ ”مٹی کا دیا“ کا عنوان علمتی حیثیت رکھتا ہے اور حالی کے اس شعر سے مأخذ ہے:

جھپٹے کے وقت گھر سے ایک مٹی کا دیا
ایک بڑھیا نے سر رہ لا کے روشن کر دیا
کتاب کے عنوان سے میرزا ادیب کی زندگی کے حالات و واقعات اور شخصیت کا عکس جھلکتا
ہے۔ میرزا ادیب لکھتے ہیں:

”یہاں اس حقیقت کا اظہار بھی کرتا چلوں کہ جو کچھ لکھا ہے اس میں تاریخ اور جغرافیہ کے معینہ اصولوں کی پابندی نہیں کی اور کر بھی نہیں سکتا۔ میں نے تو اپنی زندگی کے بیتے ہوئے واقعات کو انہی صورتوں میں دیکھا ہے جس طرح وہ میری یاداشتوں کی دنیا میں محفوظ رہے ہیں۔“ (۱)

”مٹی کا دیا“ میں میرزا ادیب کی شخصیت مرکزی نہیں ہے۔ جس عہد رفتہ کی تصویر انہوں نے دکھائی ہے اس کا مرکز گھر انہیں ہے۔ وہ لکھتے ہیں:

”میں جب دنیا میں آیا تھا تو یہی تھے میرے خاندان کے افراد جو یہ وقت دو دنیاوں میں رہتے۔ ان میں ایک دُنیا تھی۔ ہر فرد کے اپنے جذبات، اپنی امنگیں تھیں اور سب اپنے خوابوں، جذبات اور امنگوں کے سامنے تلے عموماً بے دبے، سبھے سبھے رہتے تھے۔ کوئی

جدبہ سراخھات تھا تو خاندانی روایات کے سامنے تیزی سے اس کی طرف لپٹ پڑتے تھے اور اسے بے بس کر دیتے تھے۔" (۲)

میرزادیب نے اپنے ماحول کے اثرات قبول نہیں کیے۔ لکھتے ہیں:

"میرے ارد گرد اندر ہرا تھا۔ جہالت کا اندر ہیرا، قدامت پرستی کا اندر ہیرا، خاندانی بے حس اور جمود و تعلل کا اندر ہیرا، اور مجھے اندر ہیرے، ان کی بلند دیواروں سے باہر نکلنا تھا۔ میری منزل ایک روشن دنیا تھی۔ افق تاافق منور، تابناک چمکتی دمکتی ہوئی۔" (۳)

"مٹی کادیا" کے مطالعے سے ہم میرزادیب کی شخصیت کے اس پہلو سے روشناس ہوتے ہیں کہ انہیں اپنے جذبات پر قابو تھا۔ والد کی وفات پر اپنی حالت کا بیان کچھ اس طرح کیا ہے:

"میری حالت تو یہ تھی کہ میری آنکھ سے تو ایک آنسو بھی نہ ٹکا۔ دیکھنے والوں نے سوچا ہو گا کتنا بے درد اور بے حس بیٹا ہے۔ باپ مر گیا ہے اور روتا ہی نہیں۔" (۴)

میرزادیب نے اس کتاب میں اپنے بچپن کے لاہور کی عکاسی بھی کی ہے۔ مختلف تھواروں کا ذکر کیا ہے۔ ان دونوں ہندوؤں اور مسلمانوں کے ماہین نفتر نہیں بلکہ محبت کی فضا تھی۔ دسہرہ، دیوالی، بنت کے تھواروں میں مسلمان شریک ہوتے تھے۔ ہندو محرم میں سبیل لگاتے تھے۔ علاوه ازیں میرزادیب نے لاہور میں ہونے والی پہلوانوں کی کشتوں کا بھی ذکر کیا ہے۔ بقول مشق خواجہ:

"مٹی کا دیا ایک فرد کی داستان حیات ہے اور ایک عہد کی شافتی دستاویز بھی۔ ہماری تہذیب و معاشرت کے بہت سے پہلواس میں نظر آتے ہیں جنہیں اب فراموش کر دیا گیا ہے۔ یا آپ بیتی گویا کھوئے ہوؤں کی جگجو ہے اور میرزادیب نے اپنی ذات کے حوالے سے پورے دور کی مرقع کشی کی ہے۔" (۵)

اسی حوالے سے ڈاکٹر وہاب علوی کی رائے ملاحظہ کیجیے۔

"اس خودنوشت میں اب سے پچاس برس پہلے کا لاہور سانس لیتا ہوا محسوس ہوتا ہے۔ لاہور کے عوام کی زندگی اور ان کے رہنمہ سہن کا پتہ چلتا ہے لیکن چونکہ امراء سے ان کا تعلق نہیں تھا اس لیے اس طبقے کے حالات کا ذکر خودنوشت میں نہیں کیا گیا۔" (۶)

میرزا ادیب کے خاندان کے حوالے سے جس اہم کردار کا ذکر ان کی خود نوشت میں ملتا ہے وہ ان کی ”میری امی“ کا کردار ہے۔ انہوں نے اپنی والدہ کا ذکر جس عقیدت اور محبت سے کیا ہے اسے پڑھ کر ایک انتہائی سلبھی ہوئی گھر بیوی خاتون ہمارے سامنے آتی ہیں۔ وہ ہر وقت مصروف رہتیں، ہر ایک کو اہمیت دیتیں، ناشتے میں گھر والوں کوتازہ روٹیاں پکا کر دیتیں اور خود رات کی بچی ہوئی پر آکتفا کرتیں۔ میرزا ادیب کے ابا جی غصے میں آ کر حق کی خالی یا بھری ہوئی چلم ان کی طرف پھینک دیتے۔ اگر چلم ٹوٹ جاتی تو وہ اس کی جگہ کوٹھری میں سے نئی چلم نکال کر لے آتیں۔ چلموں کا ذخیرہ ہمیشہ ان کے پاس موجود رہتا تھا۔ میرزا ادیب کے ابا جی قدرے سخت مزاج رکھتے تھے۔ انہیں تعلیم سے کوئی دلچسپی نہیں تھی۔ دو مرتبہ انہوں نے غصے میں میرزا ادیب کا بستہ اٹھا کر سر اج دین دھوپی کی بھٹی میں ڈال دیا تھا۔ اس طرح ان کی ساری کاپیاں جمل کر را کھ ہو گئی تھیں۔

میرزا ادیب کے بڑے تایا جی فارغِ اعقل تھے اور دوسرے تایا جی اپنے آپ میں مگن رہتے تھے۔ میرزا ادیب کی تین بہنیں بھی تھیں جو تعلیم حاصل نہ کر سکیں۔ ڈاکٹر سید عبداللہ لکھتے ہیں:

”میرزا ادیب نے ہر معاملے میں سچ بولا ہے۔ اپنے ماں باپ، دادا، دادی، بیوی، تایا جی، استاد، رسالوں کے مالک، دوست احباب سب کے بارے میں سچ بولا ہے۔ اگرچہ منكسر المرواجی ہر حال میں ساتھ رہی ہے۔ اپنی کمزوریاں بڑے وقار اور شرافت سے پیان کی ہیں اور بعض لوگوں کی طرح نہیں جو اپنے عیوب کی فہرستیں بناؤ کر اور ان سے مرتعے سجا کر اپنے لیے برتری کا انوکھا راستہ نکال لیتے ہیں۔“ (۷)

انسان زندگی میں اکثر بے بھی محسوس کرتا ہے۔ میرزا ادیب نے انسانی بے بھی اور محرومیوں کا ذکر بھی منفرد انداز میں کیا ہے لیکن زندگی کے دھوکوں کے بیان کے ساتھ ساتھ ان کی تحریر میں ایک جوش، ولولہ اور ایک عزم بھی دکھائی دیتا ہے۔ ان کا کہنا ہے:

”میں نے مٹی کا دیا اپنے پسینے اور لہو سے جلایا ہے اور مجھے پورا پورا اعتماد ہے کہ یہ دیریںک جلتار ہے گا۔ دیریںک اپنی روشنی بکھر تار ہے گا۔ کیوں کہ ایک دیا خواہ وہ مٹی ہی کا کیوں نہ ہو جب اس میں جگر کا لہو جلا جاتا ہے تو اس کی لعوقت کے جھوکوں کے سامنے لرز تو سکتی ہے

کبھی بجھتی نہیں ہے۔" (۸)

علاوہ ازیں میرزا ادیب کے زمانہ طالب علمی کا ذکر بھی بڑی تفصیل سے "مٹی کا دیا" موجود ہے۔ نہوں نے اپنے کالج کے چند ہم عصر جن میں سید ضمیر جعفری، حمید نظامی، تابش صدیقی اور نسیم جازی شامل ہیں کا تذکرہ کیا ہے۔ ضمیر جعفری کے بارے میں لکھتے ہیں:

"وہ بڑے مانوس قسم کے شاعر تھے، عاشقانہ غزلیں کہتے تھے۔ اپنی سیاہ شیر و انی پہنے ہوئے گراونڈ میں چلتے ہوئے یوں محسوس ہوتے تھے جیسے ایک بڑا کالے رنگ کا غبارہ ہوا کم ہو جانے سے گر پڑا ہے۔" (۹)

حمید نظامی کے بارے میں لکھتے ہیں:

"ان کی جیبیں گنڈیر یوں، روپڑ یوں اور موگ پھلی سے بھری رہتی تھیں۔ ایک جیب میری زد میں ہوتی تھی اور دوسری تابش کی زد میں،" (۱۰)

نسیم جازی کا ذکر کچھ یوں کرتے ہیں:

"نسیم جازی میرے کلاس فیلو تھے۔ کالج گراونڈ میں لمبے لمبے ڈگ بھر کر کھا کرتے تھے۔ دیکھنا میں کیسے کیسے اسلامی "ناول"، "لکھوں گا" اور واقعی نسیم جازی نے بڑے مرکے کے اسلامی ناول لکھے ہیں۔" (۱۱)

میرزا ادیب نے "مٹی کا دیا" میں کئی تحریکوں کا بھی ذکر کیا ہے مثلاً وہ ترقی پسند تحریک کو اردو کی ایک عظیم، ہمہ گیر اور انقلابی تحریک سمجھتے ہیں۔ میرزا ادیب کا خیال ہے کہ ایک تحریک بشرطیکہ اس میں زندہ رہنے کی تو انائی موجود ہوا پناہ عمل جاری بھی رکھتی ہے اور معاشرے کے عمل کے تقاضوں کے زیر اثر متواتر تبدیلیاں بھی قبول کرتی رہتی ہے۔ میرزا ادیب نے متعدد تحریکوں کے بارے میں معلومات فراہم کی ہیں جن میں احرار اسلام کی تحریک، ہندوؤں کی شدھی کی تحریک اور ترک موالات شامل ہیں۔ وہ لکھتے ہیں:

"میری زندگی پاک و ہند کی اس فضائیں بیتی ہے جس میں سیاست کی طوفان خیزی روز بروز بڑھتی ہی چلی گئی تھی۔ تحریک ترک موالات کے بھی کچھ مناظر میں نے اپنی آنکھوں کے سامنے دیکھے ہیں۔ یہ تمام مناظر جزئیات کے ساتھ میرے ذہن میں زندہ ہیں۔" (۱۲)

پروفیسر محمد منور لکھتے ہیں:

”میرزا ادیب نے پر سکون اور بے حس و حرکت دور میں آنکھ کھوئی تھی مگر جب وہ کانج پہنچتا فضا میں سیاسی گرم اہمیت شروع ہو چکی تھیں۔ روٹ ایکٹ، مارشل لاء اور پھر جیسا نوالہ باغ کے حادثے نے آگے چل کر جو نتائج پیدا کیے۔ ان نتائج کی پدولت جو سیاسی پارٹیاں وجود میں آئیں ان سیاسی پارٹیوں کی گرم اگری کاظمارہ میرزا ادیب نے بھرپور کیا مجلس احرار کا وجود میں آنا اور مسجد شہید گنج کی تحریک بھی دیکھی بلکہ اس میں حصہ بھی لیا۔ میرزا صاحب نے مسجد کے قریب جانے والوں پر ڈنڈے برستے دیکھے۔ ایک ڈنڈا میرزا صاحب کے سر پر بھی پڑا۔“ (۱۳)

میرزا ادیب نے دلی دروازے اور موچی دروازے کے باغوں میں اس زمانے کے جن مشہور لیڈروں کی تقریبیں سنی تھیں ان کا ذکر ”مٹی کا دیا“ میں موجود ہے۔ ان لیڈروں میں مولانا ظفر علی خان، عطا اللہ شاہ بخاری، چودھری فضل حق، غازی عبدالرحمٰن اور ابوالکلام آزاد وغیرہ شامل ہیں۔

میرزا ادیب کے دوستوں میں نامور ادبی شخصیات جن میں کرش چندر، راجندر سنگھ بیدی، کنہیالال کپور، عصمت چعتائی، ڈاکٹر جیل جالبی، ڈاکٹر وحید قریشی، ڈاکٹر سید عبداللہ، ڈاکٹر سلیم اختر اور مشق خواجہ شامل ہیں۔ ان کے مختصر خاکے بھی میرزا ادیب نے ”مٹی کا دیا“ میں بڑے دلچسپ انداز میں تحریر کیے ہیں۔

اسلوب کے حوالے سے بھی ”مٹی کا دیا“ اہمیت رکھتی ہے۔ اس اسلوب کی نمایاں خصوصیت میرزا ادیب کا تخیل ہے جو بہت ہی تو ناہے۔ انہیں منظر کشی میں بھی کمال حاصل ہے اور انہوں نے اپنی قوت مشاہدہ سے کام لے کر بہت دل کش انداز میں منظر نگاری کی ہے۔ مثال دیکھیے۔

”درخت کی شاخیں بلتی ہوئیں، پتے ایک دوسرے سے جھک جھک کر ملتے ہوئے، ار گرد کے درختوں سے ایک پراسراری آواز پھوٹتی ہوئی اور درختوں کے اوپر پرندوں کے جھنڈ اڑتے ہوئے اڑاڑ کر بارلوں میں گم ہوتے گئے۔“ (۱۴)

الفاظ کا بھل استعمال میرزا ادیب کی تحریر کا خاصا ہے اور انہوں نے محاورات، تشمیمات اور

استعارات کا استعمال بھی کیا ہے۔ سادگی اور سلاست بھی ان کے اسلوب کی نمایاں خصوصیت ہے۔ بقول وہاج الدین علوی:

”میرزا ادیب کی خودنوشت اپنے اسلوب اور لسانی خصوصیات کے لحاظ سے منفرد ہے۔ انفرادیت توہر خودنوشت کا امتیازی نشان ہے۔ ”مٹی کا دیا“ کا امتیاز اس کی تخلیقیت میں مضمرا ہے۔ اگرچہ ناول یا افسانہ نہیں ہے لیکن اسلوب پر افسانوی رنگ اور ناول کی فضا چھائی ہوئی ہے۔“ (۱۵)

بھیثیت مجموعی کہا جاسکتا ہے کہ میرزا ادیب کا شمار اردو کی نامور ادبی شخصیات میں ہوتا ہے۔ دیگر تصانیف کے علاوہ ”مٹی کا دیا“ بھی ان کی ایک اہم کتاب ہے جو داستان حیات ہونے کے ساتھ ساتھ ایک عہد کی درستادیز کی تیثیت بھی رکھتی ہے۔



حوالہ جات

- ۱۔ ڈاکٹر شیدا مجدد، ۱۹۹۱ء ص ۳۰۹ تا ۳۰۸
- ۲۔ میرزا ادیب، مٹی کادیا، لاہور، مقبول اکیڈمی، ۲۰۱۲ء، ص ۱۵
- ۳۔ ایضاً، ص ۳۰۰
- ۴۔ ص ۳۱۰
- ۵۔ فلیپ، مٹی کادیا از میرزا ادیب، لاہور، مقبول اکیڈمی، ۲۰۱۲ء
- ۶۔ ڈاکٹر شیدا مجدد، میرزا ادیب شخصیت اور فن، لاہور، مقبول اکیڈمی، ۱۹۹۱ء ص ۳۲۰
- ۷۔ ایضاً، ص ۳۹۹ تا ۳۹۸
- ۸۔ میرزا ادیب، مٹی کادیا، لاہور، مقبول اکیڈمی، ۲۰۱۲ء، ص ۳۱۰
- ۹۔ میرزا ادیب، مٹی کادیا، ص ۲۲۳
- ۱۰۔ میرزا ادیب، مٹی کادیا، ص ۲۲۲
- ۱۱۔ میرزا ادیب، مٹی کادیا، ص ۲۲۵
- ۱۲۔ میرزا ادیب، مٹی کادیا، ص ۲۱۲
- ۱۳۔ ڈاکٹر شیدا مجدد، میرزا ادیب شخصیت اور فن، لاہور، مقبول اکیڈمی، ۱۹۹۱ء ص ۳۲۹
- ۱۴۔ میرزا ادیب، مٹی کادیا، لاہور، مقبول اکیڈمی، ۲۰۱۲ء، ص ۱۹۰
- ۱۵۔ ڈاکٹر شیدا مجدد، ص ۲۶۳

